

ओ बीरू रे चोटिला हद सोवनो,

दोहा चोटिला हद सोवनो,

ओम बन्नासा रो धाम,

दूर दूर रा यात्री,

बन्नासा परचा रो नही पार ।

ओ बीरू रे चोटिला हद सोवनो,

ओ म्हारा ओम बन्नासा रो धाम,

बीरू रे चोटिला हद सोवनो रे,

जटे ओम बन्नासा रो धाम,

बीरा रे चोटिला हद सोवनो रे ॥

ओ बन्नासा राठौड़ कुल मे जन्मीया,

थारो जग में अमर नाम,

बन्नासा राठौड़ कुल मे जन्मीया रे,

थारो जग में अमर नाम,

बन्नासा राठौड़ कुल मे जन्मीया रे ॥

ओ बीरू रे जोग सिंह जी रे आंगने,

कोई जन्मीयो शूरो आज बीरा ओ,

जोग सिंह जी रे आंगने,

कोई जन्मीयो शूरो आज बीरा रे,

जोग सिंह जी रे आंगने रे ॥

ओ बन्नासा स्वरूप कंवर माँ आपरी,
बन्ना घणो लडायो लाड बन्ना ओ,
स्वरूप कंवर माँ आपरी,
थाने घणो लडायो लाड बन्ना ओ,
स्वरूप कंवर माँ आपरी रे ॥

ओ बन्नासा बालपनो आयो आपरो,
साथीडा संग जाय बन्ना ओ,
बालपनो आयो आपरो,
कोई साथीडा संग जाय बन्ना ओ,
बालपनो आयो आपरो रे ॥

ओ बीरू रे पातावत राठौडा रे आंगने,
छा रयो हरख उमाव बीरा ओ,
पातावत राठौडा रे आंगने,
कोई छा रयो हरख उमाव बीरा रे,
पातावत राठौडा रे आंगने रे ॥

ओ बन्नासा राठौडा रे आंगने बाजे,
सुरंगा ढोल बन्ना ओ,
राठौडा रे आंगने कोई बाजे सुरंगा ढोल,
बन्ना ओ राठौडा रे आंगने रे ॥

ओ बन्नासा उर्मिला कंवर सु आपने,
बन्नासा ब्याव रचायो आप बन्नासा,
उर्मिला कंवर सु आपने,
कोई ब्याव रचायो आप,

बन्नासा उर्मिला कंवर सु आपने रे ॥

ओ बन्नासा आयो बुलावो यमराज रो,
बन्ना स्वर्ग सिदाया आप,
बन्ना ओ आयो बुलावो यमराज रो,
थेतो स्वर्ग सिधाया आप,
बन्ना ओ आयो बुलावो यमराज रो रे ॥

ओ बन्नासा पराक्रम सिंह री विनती,
बन्नासा जुग जुग चरनो रे माय,
बन्नासा भक्त मंडल री विनती,
म्हाने राखो चरना माय,
बन्नासा भक्त मंडल री विनती रे ॥

ओ बीरू रे चोटिला हद सोवनो,
ओ म्हारा ओम बन्नासा रो धाम,
बीरू रे चोटिला हद सोवनो रे,
जटे ओम बन्नासा रो धाम,
बीरा रे चोटिला हद सोवनो रे ॥

गायक प्रकाश माली जी ।
प्रेषक मनीष सीरवी ।
(रायपुर जिला पाली राजस्थान)
9640557818

Source:

<https://www.bharattemples.com/o-beeru-re-chotila-had-sovno-om-bannasa-ro-dham/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZjyhhKzSUD-Lt9Tw>